

## PRESS RELEASE

---

राष्ट्रीय शिक्षा नीति 2020 के अनुपालन में, राष्ट्रीय शैक्षिक अनुसंधान और प्रशिक्षण परिषद् (एनसीईआरटी) ने राष्ट्रीय पाठ्यचर्या की रूपरेखा (बुनियादी स्तर) 2022 और राष्ट्रीय पाठ्यचर्या की रूपरेखा (विद्यालयी शिक्षा) 2023 विकसित की है। राष्ट्रीय पाठ्यचर्या द्वारा प्रस्तावित लक्ष्यों और अधिगम दक्षताओं के अनुरूप एनसीईआरटी ने पठन-पाठन सामग्री निर्मित की है। इस प्रकार की पठन-पाठन सामग्री में पाठ्यपुस्तकों सहित अन्य संसाधन भी उपलब्ध हैं।

इस प्रकार की सामग्री जब भी निर्मित कर हितधारकों को उपलब्ध करवाई जाती है तो सदैव ही पाठ्यसामग्री, शिक्षण पद्धति और पुस्तकों में दिए गए विषयों पर सभी हितधारक अपने सुझाव/ टिप्पणी और आलोचनात्मक बिन्दु एनसीईआरटी को विभिन्न माध्यमों से प्रेषित करते हैं। अपनी सुस्थापित परिपाटी और प्रक्रिया के अनुरूप जब भी इस प्रकार के सुझाव प्राप्त होते हैं, परिषद् सभी विषयों का संज्ञान लेते हुए वरिष्ठ विद्वानों व शिक्षा शास्त्रियों एवं विषय विशेषज्ञों की समिति पाठ्यचर्या विभागाध्यक्ष के संयोजकत्व में गठित करती है।

वर्तमान समय में भी कुछ पाठ्यपुस्तकों के कतिपय संदर्भों/ विषयों से संबंधित सुझाव/ विचार/ टिप्पणियाँ विभिन्न माध्यमों से प्राप्त हो रही हैं। अतः अपनी सुस्थापित पद्धति के अनुसार, वरिष्ठ विषय विशेषज्ञों को सम्मिलित करते हुए एक समिति का गठन किया जा रहा है। यह समिति उपलब्ध साक्ष्यों के आलोक में प्राप्त सुझावों का परीक्षण करेगी तथा यथाशीघ्र अपनी अनुशंसाएँ प्रस्तुत करेगी।